



گورنر KATHY HOCHUL

فوری ریلیز کے لیے: 24/11/2025

گورنر HOCHUL نے دمے کے انہیلرز پر لاگت کی شراکت ختم کرنے کے لیے قانون پر دستخط کر دینے ہیں

یہ نیا قانون نیو یارک کے شہریوں کے پیسوں کی بچت کرے گا اور زندگی بچانے والی ادویات تک رسائی میں بہتری لانے کا

قانون سازی (S.1804-A/A.128-A) کے تحت ریاست کے زیر انتظام ہیلتھ انشورنس پلانز کے حامل نیو یارک کے کسی بھی شہری کے لیے انہیلرز پر مشترکہ ادائیگیاں، کوانشورنس اور کٹوتیاں ختم کی گئی ہیں

گورنر Kathy Hochul (کیتھی ہوکل) نے آج اعلان کیا ہے کہ انہوں نے ایسی قانون سازی پر دستخط کر دینے ہیں جس کے تحت زندگی بچانے والے انہیلرز کے لیے مشترکہ ادائیگیاں، کوانشورنس اور کٹوتیاں ختم کرتے ہوئے، نیو یارک کے دمے کے شکار مریض شہریوں کے لیے زندگی بچانے والی ادویات تک رسائی میں اضافہ کیا جائے گا۔ یہ نیا قانون اس بات کو یقینی بنائے گا کہ ریاست کے زیر انتظام ہیلتھ پلانز کے حامل مریضوں کو ایک قسم کا ریسکیو انہیلر اور ایک قسم کا مینٹیننس انہیلر بغیر کسی لاگت کے فراہم کیا جائے۔ چونکہ نیو یارک میں 1.4 ملین سے زائد بالغ افراد دمے کے ساتھ زندگی گزار رہے ہیں، اس لیے ان اخراجات کے خاتمے سے ان لوگوں کے لیے زندگی بچانے والی ادویات تک رسائی کو مزید آسان بنا دیا جائے گا جنہیں ان کی ضرورت ہے۔

"کسی کو بھی اپنے بل ادا کرنے اور اپنی جان بچانے والے انہیلر کے نسخے دوبارہ حاصل کرنے کے درمیان انتخاب پر مجبور نہیں ہونا چاہیے،" گورنر Hochul (ہوکل) نے کہا۔ "انشورنس کوریج کو لازمی قرار دیتے ہوئے اور انہیلرز کے لیے کوانشورنس کو ختم کرنے سے دمے کے ساتھ زندگی گزارنے والے نیو یارک کے لاکھوں شہریوں کی مدد کی جائے گی تاکہ وہ جن ادویات پر انحصار کرتے ہیں ان سے کبھی محروم نہ ہوں۔"

قانون سازی S.1804-A/A.128-A اس بات کا تقاضا کرتی ہے کہ ہر انشورنس پالیسی میں دمے کے علاج کے لیے انہیلرز کی کوریج شامل ہو اور یہ اس بات کو یقینی بناتی ہے کہ انشورنس میں شامل افراد کو کم از کم ایک ریسکیو اور ایک مینٹیننس انہیلر تک رسائی حاصل ہو، جو کسی بھی کٹوتی، مشترکہ ادائیگی، کوانشورنس، یا دیگر کسی شریک لاگت کے تقاضے کے تابع نہ ہو۔ دمے کے انہیلرز کی قیمت بہت سے لوگوں کی برداشت سے باہر ہو سکتی ہے، جبکہ کچھ صورتوں میں زندگی بچانے والے ہر آلے کی قیمت ماہانہ \$640 تک پہنچ جاتی ہے۔

ریاست نیو یارک کے محکمہ برائے مالیاتی خدمات (Department of Financial Services) کی قائم مقام سپرنٹنڈنٹ Kaitlin Asrow (کیتلن ایسرو) نے کہا، "انہیلرز کے لیے جیب سے ادا کی جانے والی لاگت کے خاتمے سے نیو یارک کے تقریباً دو ملین دمے کے مریضوں کے لیے زندگی بچانے والی ادویات تک رسائی میں اضافہ کیا جائے گا۔ گورنر Hochul (ہوکل) اور ریاست نیو یارک کی مقننہ کا شکریہ جن کی کوششوں کی بدولت، اب کوئی لاگت اس ضروری نگہداشت کی راہ میں رکاوٹ نہیں بنے گی۔"

ریاست نیو یارک کے کمشنر برائے صحت Dr. James McDonald (جیمز میکڈونلڈ) نے کہا، "میں گورنر Hochul (ہوکل) کی قیادت اور اس عزم پر ان کا شکریہ ادا کرتا ہوں کہ نیو یارک کے ہر شہری کو زندگی بچانے والی جن ادویات کی ضرورت ہو وہ انہیں دستیاب ہوں۔ کسی شخص اور اس کی جان بچانے والے انہیلر کے درمیان

لاگت کبھی بھی حائل نہیں ہونی چاہیئے۔ مشترکہ ادائیگیوں کے خاتمے کا یہ مطلب ہے کہ نیو یارک کے مزید شہری، حقیقی معنوں میں بھی اور مالی طور پر بھی آسانی سے سانس لے سکیں گے۔"

ریاستی سینیٹر Gustavo Rivera (گستاو ریویرا) نے کہا، "اس بل پر گورنر کے دستخط کرتے ہوئے اسے قانون کا حصہ بناتے ہوئے، نیو یارک اپنے رہائشیوں کو زندگی بچانے والی دمیے کی ادویات تک رسائی سے روکنے والی مالی رکاوٹیں ختم کرنے کے مزید ایک قدم قریب ہو گیا ہے۔ اپنی ساتھی رکن اسمبلی Jessica Gonzalez-Rojas (جیسیکا گونزالیز-روباس) کا شکریہ ادا کرنا چاہتا ہوں کہ انہوں نے میرے ساتھ مل کر اس اہم قانون کو منظور کروانے کے لیے کام کیا، جو علاج تک رسائی میں بہتری لائے گا۔"

رکن اسمبلی Jessica González-Rojas (جیسیکا گونزالیز-روباس) نے کہا، "مجھے بہت فخر ہے کہ گورنر Hochul (ہوکل) نے میرے بل A128A پر دستخط کر کے اسے قانون کا حصہ بنا دیا ہے۔ جن کمیونٹیز کی میں نمائندگی کرتی ہوں ان کے لیے، اور ریاست نیو یارک بھر کے خاندانوں کے لیے بھی یہ قانون سازی صحت کی مساوات کو آگے بڑھانے میں ایک اہم پیش رفت ہے۔ بہت عرصے سے نیو یارک کے، خصوصاً میرے حلقے کے استہما ایلی (Asthma Alley) جیسے علاقوں میں رہنے والے شہری غیر مناسب حد تک دمیے کی بڑھتی ہوئی شرح اور ضروری علاج تک ناقابل قبول لاگت کی رکاوٹوں کا سامنا کر رہے ہیں۔ دمیے کے انہیلرز کے لیے مشترکہ لاگتوں، کٹوتیوں، اور لاگت کی شراکت ختم کرتے ہوئے، ہم اس بات کو یقینی بنا رہے ہیں کہ نیو یارک کے ہر شہری کو زندگی بچانے والی جن ادویات کی ضرورت ہے وہ انہیں دستیاب ہوں۔ میں اُن وکیلوں، نگہداشت صحت کے ماہرین، اور کمیونٹی رہنماؤں کی شکر گزار ہوں جن کی شراکت داری نے اس قانون کو حقیقت بنانے میں مدد کی ہے۔ آج، ہم ایک زیادہ صحت مند اور زیادہ منصفانہ نیو یارک کی تعمیر کی جانب ایک اہم قدم اٹھا رہے ہیں۔"

رکن کونسل Lynn Schulman (لین شولمن) نے کہا، "گورنر Hochul (ہوکل) کا شکریہ کہ انہوں نے زندگی بچانے والی اس قانون سازی پر دستخط کیے ہیں، جس کے تحت مریضوں کو کسی لاگت کے بغیر دمیے کے انہیلرز فراہم کیے جائیں گے۔ اس بل کے اسپانسرز، رکن اسمبلی Jessica González-Rojas (جیسیکا گونزالیز-روباس) اور سینیٹر Gustavo Rivera (گستاو ریویرا) کو بھی مبارکباد۔ NYC کونسل ہیلتھ کمیٹی کی چیئر کے طور پر، مجھے یہ کہتے ہوئے خوشی ہے کہ اب نیو یارک کے شہری واقعی سکون کا سانس لے سکتے ہیں۔"

ریاست نیو یارک کے محکمہ صحت (New York State Department of Health) کے مطابق، نیو یارک میں 1.4 ملین سے زیادہ بالغ افراد دمیے کا شکار ہیں۔ یہ بیماری بچوں کو بھی نمایاں طور پر متاثر کرتی ہے۔ 2021 میں، امریکی مرکز برائے بیماریوں کی روک تھام و تدارک (Center for Disease Control and Prevention, CDC) نے اندازہ لگایا کہ ریاست نیو یارک میں تقریباً 315,000 بچوں کو دمیے تھا جو ریاست کی بچوں کی آبادی کا تقریباً 8.9 فیصد بنتا ہے۔ CDC کے مطابق، دمیے کے ہاتھوں روزانہ تقریباً 10 افراد کی جان چلی جاتی ہے، جس کے نتیجے میں یہ امریکہ میں اموات کی چھٹی بڑی وجہ بن گئی ہے۔

دمیے سے ہمارے نگہداشت صحت کے نظام پر نمایاں بوجھ پڑتا ہے۔ ہر سال، دمیے کی وجہ سے ایمرجنسی ڈپارٹمنٹ میں 1.7 ملین سے زائد وزٹس کیے جاتے ہیں اور نگہداشت صحت کے اخراجات کی مد میں \$50 بلین سے زائد خرچ کیے جاتے ہیں۔

اس قانون پر دستخط کرتے ہوئے، اخراجات کم کرتے ہوئے اور زندگی بچانے والی ادویات تک رسائی میں اضافہ کرتے ہوئے، گورنر کے [اس عزم کو مزید مضبوطی ملتی ہے کہ نیو یارک کے شہریوں کی صحت بہتر بنائی جائے۔](#) 2024 میں، گورنر Hochul (ہوکل) نے ایسی قانون سازی پر دستخط کیے تھے جو ریاست کے زیر انتظام ہیلتھ انشورنس پلان کے حامل نیو یارک کے کسی بھی شہری کے لیے انسولین کی لاگت کی شراکت داری ختم کرتا ہے۔ اس اقدام کے تحت انسولین کی لاگت کی شراکت داری پر ملک میں سب سے وسیع پابندی نافذ کی گئی ہے، جس کے نتیجے میں نیو یارک کے شہریوں کو مالی ریلیف ملا ہے اور زندگی بچانے والی ان ادویات کے استعمال میں بہتری آئی ہے۔ نیو یارک کے 1.58 ملین لوگوں میں ذیابیطس کی تشخیص ہوئی ہے، جبکہ اس تجویز سے صرف 2025 میں نیو یارک کے شہریوں کے لیے \$14 ملین کی بچت کا تخمینہ لگایا گیا ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)